

روز جمعہ کے اعمال

روز جمعہ کے اعمال بہت زیادہ ہیں اور یہاں ہم ان میں سے چند ایک کا تذکرہ کرتے ہیں۔

(۱) جمعہ کے دن نماز صبح کی پہلی رکعت میں سورہ جمعہ اور دوسری رکعت میں سورہ توحید پڑھیں:

(۲) نماز صبح کی بعد بات کرنے سے پہلے یہ دعا پڑھیں تاکہ اس جمعہ سے اگلے جمعہ تک گناہوں کا کفارہ ہو جائے۔

اَللّٰهُمَّ مَا قُلْتُ فِيْ جُمُعَتِيْ هَذِهِ مِنْ قَوْلٍ اَوْ حَلَفْتُ فِيْهَا مِنْ حَلْفٍ اَوْ نَذَرْتُ فِيْهَا مِنْ نَّذْرٍ اے معبود میں نے اپنے اس جمعہ کے روز جو بات کہی یا اس میں کسی بات پر قسم کھائی ہے یا کسی طرح کی نذر و منت مانی پتو یہ سب فَمَشِيْتُكَ بَيْنَ يَدَيْ ذٰلِكَ كُلِّهِ فَمَا شِئْتَ مِنْهُ اَنْ يَكُوْنَ كَانٌ، وَمَا لَمْ تَشَأْ مِنْهُ لَمْ يَكُنْ اَللّٰهُمَّ کچھ تیری مرضی کے تابع ہے پس ان میں سے جسکے پورا ہونے میں تیری مصلحت ہے اسے پورا فرما اور جسے تو نہ چاہے پورا نہ کراے معبود مجھے بخش دے اور اَغْفِرْ لِيْ وَتَجَاوَزْ عَنِّيْ اَللّٰهُمَّ مَنْ صَلَّيْتَ عَلَيْهِ فَصَلَاتِيْ عَلَيْهِ وَمَنْ لَعَنْتْ فَلَعْنَتِيْ عَلَيْهِ۔ مجھ سے درگزر فرما اے معبود جس پر تو رحمت کرے میں اس پر رحمت کا طالب ہوں اور جس پر تو لعنت کرے میری بھی اس پر لعنت ہے۔ ہر ماہ کم از کم ایک مرتبہ یہ عمل کرنا ضروری ہے روایت میں آیا ہے کہ جو شخص جمعہ کے دن نماز صبح کے بعد طلوع آفتاب تک تعقیبات میں مشغول رہے تو جنت الفردوس میں اس کے ستر درجات بلند کیے جائیں گے۔ شیخ طوسی سے روایت ہے کہ نماز جمعہ کی تعقیبات میں یہ دعا پڑھنا بہت بہتر ہے۔

اَللّٰهُمَّ اِنِّيْ تَعَمَّدْتُ اِلَيْكَ بِحَاجَتِيْ، وَاَنْزَلْتُ اِلَيْكَ الْيَوْمَ فَقْرِيْ وَفَاقَتِيْ وَمَسْكِنَتِيْ اے معبود اپنی حاجت لے کر تیرے حضور آیا ہوں اور آج کے دن تیری جناب میں اپنے فقر و فاقہ اور بے چارگی کے ساتھ حاضر فَاَنَا لِمَغْفِرَتِكَ اَرْجُوْ مِنْنِيْ لِعَمَلِيْ، وَلِمَغْفِرَتِكَ وَرَحْمَتِكَ اَوْسَعُ مِنْ ذُنُوْبِيْ فَتَوَلَّ ہوں تو اپنے عمل کی بجائے تیری بخشش و رحمت کی زیادہ امید رکھتا ہوں اور تیری بخشش و رحمت میرے گناہوں سے زیادہ وسعت رکھتی ہے فَضَاءٌ كُلِّ حَاجَةٍ لِيْ بِقُدْرَتِكَ عَلَيْهَا وَتَيْسِيْرٍ ذٰلِكَ عَلَيْكَ، وَلِفَقْرِيْ اِلَيْكَ فَاِنِّيْ لَمْ اُصِبْ خَيْرًا قَطُّ اِلَّا مِنْكَ وَلَمْ يَصْرِفْ عَنِّيْ سُوْءٌ قَطُّ اَحَدٌ سِوَاكَ، وَلَسْتُ اَرْجُوْ لَآخِرَتِيْ توفیق کے بغیر کوئی کام نہیں کر سکتا اور تیرے سوا مجھے برائی سے بچانے والا کوئی نہیں ہے اور میں اپنی دنیا و آخرت اور غربت و تنہائی کے بارے میں تیرے وَدُنْيَايْ وَلَا لِيَوْمٍ فَقْرِيْ يَوْمَ يُفْرِدُنِيْ النَّاسُ فِيْ حُفْرَتِيْ وَاُفْضِيْ اِلَيْكَ بِذُنُوْبِيْ سِوَاكَ۔ علاوہ کسی سے امید نہیں رکھتا اور نہ اس دن جس دن مجھے لوگ قبر میں اکیلا چھوڑ جائیں گے اور میں اپنے گناہوں میں تیرے سوا کسی کو کارساز نہیں سمجھتا۔

(۳) روایت ہے کہ جو شخص روز جمعہ یا غیر جمعہ بعد نماز فجر و ظہر یہ صلوات پڑھے تو وہ مرنے سے پہلے حضرت قائم (عج) کا دیدار کرے گا۔ جو یہ صلوات سو مرتبہ پڑھے تو حق تعالیٰ اسکی ساٹھ حاجات پوری کرے گا۔ تیس حاجات دنیا میں اور تیس حاجات آخرت میں۔

اللَّهُمَّ صَلِّ عَلَى مُحَمَّدٍ وَآلِ مُحَمَّدٍ وَعَجِّلْ فَرَجَهُمْ.

اے معبود محمد و آل محمد پر رحمت نازل فرما اور انکے آخری ظہور میں تعجل فرما۔

(۴) نماز فجر کے بعد سورہ رحمن پڑھیں اور قَبَائِلِ الْآءِ رَبِّكُمْ تَكْذِبَانِ کے بعد ہر دفعہ کہیں: لَا بِشَيْءٍ مِّنْ آلَائِكَ رَبِّ اكْذِبْ (میں تیری نعمتوں میں سے کسی بھی نعمت کی تکذیب نہیں کرتا)

(۵) شیخ طوسیؒ کہتے ہیں، سنت ہے کہ روز جمعہ نماز فجر کے بعد سو مرتبہ درود پڑھیں اور سو مرتبہ استغفار کریں نیز ان سو رتوں (نباء، ہود، کہف، صافات اور رحمن) میں سے کسی ایک کی تلاوت کریں۔

(۶) سورہ احقاف اور سورہ مومنون پڑھیں جیسا کہ امام جعفر صادق سے مروی ہے کہ جو شخص ہر شب جمعہ یا روز جمعہ سورہ احقاف پڑھے گا تو وہ دنیا میں خوف و خطر سے محفوظ رہے گا اور قیامت میں فزع اکبر (بڑی ہولناکی) سے امن میں ہو گا۔ نیز فرمایا کہ جو شخص ہر جمعہ کو پابندی سے سورہ مومنون پڑھے تو اسکے اعمال کا خاتمہ خیر و نیکی پر ہوگا اور اسکا فردوس بریں میں انبیاء و مرسلین کیساتھ قیام ہوگا۔

(۷) طلوع آفتاب سے قبل دس مرتبہ سورہ کافرون پڑھیں اور پھر دعا کریں تو وہ قبول ہوگی۔ روایت میں ہے کہ امام زین العابدینؑ صبح جمعہ سے ظہر تک آیت الکرسی پڑھا کرتے تھے اور جب نمازوں سے فارغ ہوتے تو بعد میں سورہ قدر کی تلاوت شروع کرتے تھے واضح رہے کہ جمعہ کے دن آیت الکرسی پڑھنے کی بڑی فضیلت بیان ہوئی ہے۔ علامہ مجلسی نے فرمایا ہے کہ علی ابن ابراہیم اور کلینی کی روایت کے مطابق علی التنزیل آیت الکرسی اس طرح ہے۔

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ.

اللہ وہ ہے کہ جسکے سوا کوئی معبود نہیں وہ زندہ اور سارے جہان کا مالک ہے اسکو نہ اونگھ آتی ہے نہ نیند جو کچھ آسمانوں اور زمین میں ہے اسی کی ملکیت ہے پھر ان الفاظ کی تلاوت کریں: وَمَا بَيْنَهُمَا وَمَا تَحْتَ ثَرَىٰ عَالِمُ الْغَيْبِ وَالشَّهَادَةِ الرَّحْمَنُ الرَّحِيمُ.

اور جو زمین اور آسمان کے درمیان ہے اور جو تحت الثریٰ میں ہے وہ پوشیدہ اور ظاہر ہے وہ آگاہ ہے وہ رحمن اور رحیم ہے۔

اسکے بعد مَنْ ذَا الَّذِي سے هُمْ فِيهَا خَالِدُونَ تک آیت الکرسی اور اسکے بعد وَالْحَمْدُ لِلَّهِ رَبِّ الْعَالَمِينَ کہیں:

(۸) جمعہ کو غسل کرنا سنت موکدہ ہے روایت ہے کہ رسول اللہؐ نے امیر المومنینؑ سے فرمایا: یا علی! جمعہ کے دن غسل کیا کرو اگرچہ اس روز کی خوراک بیچ کر بھی پانی حاصل کرنا اور بھوکا رہنا پڑے کہ اس سے بڑی کوئی اور سنت نہیں ہے امام جعفر صادقؑ سے منقول ہے کہ جو شخص جمعہ کے روز غسل کر کے درج ذیل دعا پڑھے تو وہ آئندہ جمعہ تک گناہوں سے پاک ہوگا یا طہارت باطنی کی بدولت اسکے اعمال قبول ہونگے اس میں احتیاط یہ ہے کہ جہاں تک ممکن ہو سکے جمعہ کا غسل ترک نہ کرے اسکا وقت طلوع فجر سے زوال آفتاب تک ہے اور زوال سے جتنا قریب ہو بہتر ہے

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ
میں گواہی دیتا ہوں کہ اللہ کے سوا کوئی معبود نہیں ہے جو یکتا و لاثانی ہے اور گواہی دیتا ہوں کہ حضرت محمدؐ اسکے بندے اور رسول ہیں
اَللّٰهُمَّ صَلِّ عَلٰی مُحَمَّدٍ وَآلِ مُحَمَّدٍ وَاجْعَلْنِي مِنَ التَّوَابِيْنَ وَاجْعَلْنِي مِنَ الْمُتَطَهِّرِيْنَ.
اے معبود محمدؐ و آل محمدؐ پر رحمت فرما اور مجھے توبہ کرنے والوں اور پاکیزہ لوگوں میں سے قرار دے۔
(۹) اپنے سر کو خطمی سے دھوئے تو برص و دیوانگی سے محفوظ رہے گا۔

(۱۰) اس روز مونچھیں اور ناخن کاٹنے کی بڑی فضیلت ہے اس سے رزق میں وسعت ہوگی آئندہ جمعہ تک گناہوں سے پاک رہیگا اور برص و دیوانگی اور جزام سے محفوظ رہیگا ناخن کاٹنے وقت درج ذیل دعا پڑھے۔ نیز ناخن کاٹنے میں بائیں ہاتھ کی چھوٹی انگلی سے شروع کرے اور دائیں ہاتھ کی چھوٹی انگلی پر ختم کرے۔ پاؤں کے ناخن کاٹنے میں بھی یہ ترتیب قائم رکھے اور کاٹے ہوئے ناخنوں کو دفن کرے:-

بِسْمِ اللَّهِ وَبِاللَّهِ وَعَلَى سُنَّةِ مُحَمَّدٍ وَآلِ مُحَمَّدٍ.

خدا کے نام اور اس کی ذات کے ذکر سے اور محمدؐ آل محمدؑ کی سیرت کے مطابق عمل کرتا ہوں۔

(۱۱) پاکیزہ لباس پہنے اور خوشبو لگائے۔

(۱۲) صدقہ دے روایت میں ہے کہ شب جمعہ و روز جمعہ میں دیا ہوا صدقہ عام دنوں کے صدقے کے ہزار برابر ہے
(۱۳) اہل و عیال کیلئے اچھی چیزیں یعنی گوشت اور پھل وغیرہ خرید کر لائے تاکہ وہ جمعہ کی آمد سے خوش و شادمان ہوں
(۱۴) ناشتے میں انار کھائے اور قبل از زوال کاسنی (جڑی بوٹی ہے) کے سات پتے کھائے اس ضمن میں امام موسیٰ کاظمؑ کا فرمان ہے کہ روز جمعہ ناشتے میں ایک انار کھانے سے چالیس دن تک دل نورانی رہیگا دوا انار کھانے سے اسی ۸۰ دن اور تین انار کھانے سے ایک سو بیس ۱۲۰ دن دل نورانی رہیگا اور وسوسہ شیطانی کو اس سے دور کرے گا اور جس سے وسوسہ شیطان دور ہو جائے وہ خدا کی معصیت نہیں کرتا اور جو خدا کی معصیت نہ کرے وہ جنت میں داخل ہوگا مصباح میں شیخ

کا ارشاد ہے کہ روایات میں شب جمعہ و روز جمعہ میں انارکھانے کی بڑی فضیلت بیان ہوئی ہے
(۱۵) جمعہ کے دن سیر و سیاحت، لوگوں کے باغات اور زراعت میں تفریح، غلط قسم کے لوگوں سے ملنے جلنے، مسخرہ کرنے، لوگوں کی عیب جوئی کرنے، قہقہہ لگا کر ہنسنے، لغو باتوں اور اشعار اور دیگر نارد کام کرنے والوں سے دوری اختیار کرے کہ جنگی خرابیاں بیان نہیں کی جاسکتیں بلکہ اسکے بجائے خود کو دنیاوی کاموں سے بچا کر مسائل دینی کے سمجھنے اور انہیں یاد کرنے میں مصروف رکھے۔ امام جعفر صادق فرماتے ہیں کہ اس مسلمان پر افسوس ہے جو سات دنوں میں (جمعہ کے دن بھی) خود کو مسائل دینی کی تعلیم حاصل کرنے میں مشغول نہیں رکھ سکا اور دنیا کے کاموں میں پھنسا رہا رسول اللہ فرماتے ہیں کہ اگر تم لوگ جمعہ کے دن کسی بوڑھے کو کفر و جاہلیت کے واقعات اور قصے کہانیاں بیان کرتے دیکھو تو اس پر سنگ باری کر دو۔

(۱۶) ایک ہزار مرتبہ درود شریف پڑھیں جیسا کہ امام محمد باقر فرماتے ہیں کہ میرے نزدیک جمعہ کے دن محمد و آل محمد پر درود بھیجنے سے بہتر کوئی عبادت نہیں ہے۔

مؤلف کہتے ہیں کہ اگر ایک ہزار مرتبہ درود شریف پڑھنے کی فرصت نہ ہو تو کم از کم ایک سو مرتبہ درود پڑھے تاکہ قیامت کے دن اس کا چہرہ منور ہو۔ روایت میں آیا ہے کہ جو شخص جمعہ کے دن سو مرتبہ درود شریف سو مرتبہ اَسْتَغْفِرُ اللہ رَبِّیْ وَ اَتُوْبُ اِلَیْہِ اور سو مرتبہ سورہ توحید پڑھے تو اسکے گناہ معاف ہو جائیں گے ایک اور روایت میں ہے کہ جمعہ کے دن ظہر و عصر کے درمیان محمد و آل محمد پر صلوات بھیجنا سترج کرنے کے برابر ہے۔

(۱۷) رسول اللہ و آئمہ طاہرین کی زیارت پڑھے کہ جنگی کیفیت باب زیارات میں آئیگی۔
(۱۸) والدین اور دیگر مومنین کی قبروں کی زیارت کیلئے جائے اسکی بڑی فضیلت بیان ہوئی ہے۔ جیسا کہ امام محمد باقر فرماتے ہیں کہ جمعہ کے دن مردوں کی زیارت کرو وہ جانتے ہیں کہ کون انکی زیارت کیلئے آیا ہے وہ خوش ہوتے ہیں
(۱۹) دعائے ندبہ پڑھیں اور یہ دعا چاروں عیدوں میں پڑھی جاتی ہے اور اسکا تذکرہ تیسرے باب میں آئیگا۔

(۲۰) جمعہ کے دن بیس رکعت نافلہ جمعہ کے علاوہ (کہ جبکہ پڑھنے کا طریقہ مشہور علماء کے نزدیک یہ ہے کہ چھ رکعت اس وقت پڑھے جب سورج خوب نکل آئے، پھر چھ رکعت چاشت کے وقت اسکے بعد چھ رکعت زوال کے قریب اور دو رکعت زوال کے بعد فریضہ سے پہلے پڑھے یا یہ کہ پہلی چھ رکعت کو نماز جمعہ یا ظہر کے بعد اس طرح بجالائے جس طرح فقہاء کی کتابوں اور مصابیح میں ذکر ہے۔ اسکے علاوہ اور نمازیں بھی منقول ہیں جنگی تعداد بہت زیادہ ہے اور

یہاں ہم ان میں سے چند ایک نمازوں کا ذکر کرتے ہیں، اگرچہ ان میں سے اکثر نمازیں جمعہ کے دن کیساتھ مخصوص نہیں ہیں۔ لیکن جمعہ کے دن انکی ادائیگی کا ثواب یقیناً زیادہ ہے۔

پہلی نماز: یہ نماز کاملہ ہے چنانچہ شیخ، سید، شہید، علامہ اور دیگر مشائخ نے معتبر سندوں کے ساتھ امام جعفر صادق سے اور انہوں نے اپنے آباء طاہرین سے روایت کی ہے کہ رسول اللہ نے فرمایا: جو شخص جمعہ کے دن زوال سے پہلے چار رکعت نماز پڑھے کہ ہر رکعت میں دس مرتبہ سورہ حمد اور آیت الکرسی، سورہ کافرون، سورہ توحید، سورہ فلق اور سورہ ناس میں سے ہر سورہ دس مرتبہ پڑھے ایک اور روایت کے مطابق انکے ساتھ سورہ قدر اور آیت شہد اللہ بھی دس دس مرتبہ پڑھے۔ یہ چار رکعت نماز پڑھنے کے بعد سومرتبہ اَسْتَغْفِرُ اللہ پڑھے اور سومرتبہ یہ پڑھے:

سُبْحَانَ اللَّهِ، وَالْحَمْدُ لِلَّهِ وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ.

پاک ہے خدا اور حمد خدا ہی کے لیے ہے خدا کے سوا کوئی معبود نہیں اور خدا بزرگتر ہے اور نہیں کوئی قوت و طاقت مگر وہ جو خدائے بزرگ و برتر سے ہے پھر سومرتبہ درود پڑھے پس جو شخص اس عمل کو بجالائے تو خدا اسکو اہل آسمان، اہل زمین کے شر اور شیطان

کے شر سے نیز ظالم حاکموں کے شر سے بھی محفوظ رکھے گا۔ (روایت میں اسکے اور بھی فوائد اور فضیلتیں ذکر ہوئی ہیں) دوسری نماز: حارث ہمدانی نے امیر المؤمنین سے روایت کی کہ اگر ممکن ہو تو جمعہ کے دن دس رکعت نماز پڑھے اور رکوع و سجود اچھی طرح بجالائے۔ اس دوران میں ہر رکعت کے بعد سومرتبہ سُبْحَانَ اللَّهِ وَبِحَمْدِهِ پڑھے، اس نماز کی بھی بہت زیادہ فضیلت بیان کی گئی ہے۔

تیسری نماز: معتبر سند کے ساتھ امام جعفر صادق سے منقول ہے کہ جمعہ کے دن دو رکعت نماز پڑھے کہ جسکی پہلی رکعت میں سورہ ابراہیم اور دوسری رکعت میں سورہ حجر کی تلاوت کرے، پس وہ پریشانی و دیوانگی بلکہ ہر بلا و آفت سے محفوظ رہے گا۔